

സപ്ലൈകോയിൽ വിജിലൻസ് കണ്ടെത്തിയ ക്രമക്കേടുകൾ

268(3743) ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) ഭക്ഷ്യവകുപ്പിന്റെ സംസ്ഥാനതല സ്റ്റാഡ് നടത്തിയ പരിശോധനയിൽ സപ്ലൈകോയിൽ എത്ര രൂപയുടെ സാമ്പത്തിക ക്രമക്കേടാണ് സപ്ലൈകോ ജീവനക്കാരും ഇതിലെ ഡെപ്യൂട്ടേഷൻ ജീവനക്കാരും നടത്തിയിട്ടുള്ളതെന്ന് വ്യക്തമാക്കാമോ;

(ബി) സപ്ലൈകോ പെട്രോൾ പമ്പുകളിലെ പണമിടപാടുകളിൽ സപ്ലൈകോ വിജിലൻസ് വിഭാഗം കണ്ടെത്തിയ ഗുരുതര സാമ്പത്തിക ക്രമക്കേടുകൾ എന്തൊക്കെയാണ്;

(സി) എത്ര തുകയുടെ സാമ്പത്തിക ക്രമക്കേടാണ് കണ്ടെത്തിയത്; ഇതുമായി ബന്ധപ്പെട്ട് എത്രപേർക്കെതിരെ സർക്കാർ നടപടി സ്വീകരിച്ചു; വിശദവിവരം ലഭ്യമാക്കുമോ?

ഉത്തരം

(എ) ഭക്ഷ്യവകുപ്പിന്റെ സംസ്ഥാനതല സ്റ്റാഡ് സപ്ലൈകോയിൽ നടത്തിയ പരിശോധനയിൽ കണ്ടെത്തിയ സാമ്പത്തിക ക്രമക്കേടുകളുടെ വിശദാംശം അനുബന്ധമായി ചേർത്തിരിക്കുന്നു.*

(ബി) സപ്ലൈകോയുടെ കോട്ടയം പെട്രോൾ ബങ്കിൽ ജോലിക്കാരെ ജോലിക്ക് നിർത്താതെ ഔട്ട്ലെറ്റ് ഇൻ-ചാർജ്ജ് തന്റെ വേണ്ടപ്പെട്ടവരുടെയും ബന്ധുക്കളുടെയും പേരിൽ ശമ്പളം എഴുതി വാങ്ങുന്നതായി വിജിലൻസിന് ലഭിച്ച പരാതിയുടെ അടിസ്ഥാനത്തിൽ സപ്ലൈകോ വിജിലൻസ് അന്വേഷണം നടത്തുകയും വിജിലൻസ് വിഭാഗത്തിന്റെ പരിശോധനയിൽ 1/2017 മുതൽ 03/2019 വരെ ഔട്ട്ലെറ്റ് ഇൻ-ചാർജ്ജ് ജോലി ചെയ്യാത്ത തന്റെ ബന്ധുക്കളുടെയും വേണ്ടപ്പെട്ടവരുടെയും പേരിൽ ശമ്പളം മാറിയെടുത്തത് ഏകദേശം 10,26,775 (പത്ത് ലക്ഷത്തി ഇരുപത്തിയൊരായിരത്തി എഴുനൂറ്റി എഴുപത്തിയഞ്ച് രൂപ മാത്രം) രൂപയാണെന്ന് കണ്ടെത്തുകയും ഇതിന്റെ അടിസ്ഥാനത്തിൽ ഉത്തരവാദിയായ ജീവനക്കാരനെ സസ്പെൻഡ് ചെയ്യുകയും സപ്ലൈകോ ചെയർമാൻ & മാനേജിംഗ് ഡയറക്ടറുടെ നിർദ്ദേശപ്രകാരം വിശദമായ ഓഡിറ്റിൽ 44,01,594 (നാല്പ്പത്തിനാല് ലക്ഷത്തി ആയിരത്തിയഞ്ഞൂറി തൊണ്ണൂറ്റിനാല് രൂപ മാത്രം) രൂപയുടെ ബാധ്യത കണ്ടെത്തി നോട്ടീസ് നൽകി ക്രിമിനൽ കേസ് ഫയൽ ചെയ്യാൻ അഡീഷണൽ ജനറൽ മാനേജർ (പി&എ)യ്ക്ക് നിർദ്ദേശം നൽകിയിട്ടുണ്ട്.

(സി) വിശദാംശം അനുബന്ധമായി ചേർത്തിരിക്കുന്നു.*

* ലൈബ്രറിയിൽ വച്ചിട്ടുണ്ട്.